

سلسلہ نباتات قرآن (قسط 8)

زَقُوم

تحقیق و تحریر: سید قاسم محمود

انگریزی: Euphorbia

اردو ہندی: تھوہر

عربی: زَقُوم، لَیْن، رَمید

سلکرت: واجرا

نباتی نام: Eurphorbia

© rasailojaraid.

زقوم کا حوالہ قرآن مجید کی چار سورتوں کی انیس آیات میں آیا ہے جس کی تفصیل

یہ ہے:

(۱) سورۃ بنی اسرائیل کی آیت ۶۰:

﴿وَاذْكُرْ لَنَا ذِكْرًا إِنَّ رَبَّكَ آخِظٌ بِالنَّاسِ ۖ وَمَا جَعَلْنَا الرُّءْيَا الَّتِي أَرَيْنَاكَ إِلَّا فِتْنَةً لِلنَّاسِ وَالشَّجَرَةَ الْمَلْعُونَةَ فِي الْقُرْآنِ ۖ وَنُخَوِّفُهُمْ ۖ فَمَا يَزِيدُهُمْ إِلَّا طُغْيَانًا كَبِيرًا ۝﴾

”اور (یاد کرو اے نبی!) جب ہم نے تم سے کہہ دیا تھا کہ تیرے رب نے ان لوگوں کو گمراہ رکھا ہے اور یہ جو کچھ ابھی ہم نے تمہیں دکھایا ہے اس کو اور اس درخت کو جس پر قرآن میں لعنت کی گئی ہے ہم نے ان لوگوں کے لئے بس ایک فتنہ بنا کر رکھ دیا۔ ہم انہیں تنبیہ پر تنبیہ کئے جا رہے ہیں مگر ہر تنبیہ ان کی سرکشی میں اضافہ ہی کئے جاتی ہے۔“

(۲) سورۃ الصافات کی آیات ۶۲-۶۸:

﴿أَذِلَّةٌ خَيْرٌ نُّزُلًا أَمْ شَجَرَةُ الزَّقُومِ ۖ إِنَّا جَعَلْنَاهَا فِتْنَةً لِلظَّالِمِينَ ۖ إِنَّهَا شَجَرَةٌ تَخْرُجُ فِي أَصْلِ الْجَحِيمِ ۖ طَلْعُهَا كَأَنَّهُ رُءُوسُ الشَّيَاطِينِ ۖ فَإِنَّهُمْ لَا يَكُلُونُ مِنْهَا فَمَا لَتَوْنَ مِنْهَا الْبُطُونَ ۖ ثُمَّ إِنَّ لَهُمْ عَلَيْهَا لَشَوْبًا مِنْ حَمِيمٍ ۖ ثُمَّ إِنَّ مَرْجِعَهُمْ لَآلِ الْجَحِيمِ ۝﴾

© rasailojaraid.

”بولو یہ ضیافت اچھی ہے یا زقوم کا درخت؟ ہم نے اُس درخت کو ظالموں کے لئے فتنہ بنا دیا ہے۔ وہ ایک درخت ہے جو جہنم کی تہہ سے نکلتا ہے۔ اُس کے شگو نے ایسے ہیں جیسے شیطانوں کے سر۔ جہنم کے لوگ اسے کھائیں گے اور اسی سے پیٹ بھریں گے۔ پھر اس پر پینے کے لئے اُن کو کھوتا ہوا پانی ملے گا اور اس کے بعد اُن کی واپسی اسی آتش دوزخ کی طرف ہوگی۔“

(۳) سورة الدخان کی آیات ۴۳ تا ۴۸:

إِنَّ شَجَرَتَ الزَّقُّومِ طَعَامُ الْإِثْمِ كَالْمُهْلِ يَغْلِي فِي الْبُطُونِ كَغَلْيِ الْحَمِيمِ خُذُوهُ فَاعْتَلُوهُ إِلَىٰ سَوَاءِ الْجَحِيمِ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ

”زقوم کا درخت گناہ گار کا کھا جا ہوگا، تیل کی تلچٹ جیسا، پیٹ میں وہ اس طرح گھل جائے گا جیسے گھل جاتا ہے۔ پکڑو اسے اور گیدتے ہوئے لے جاؤ اس کو جہنم کے پتھوں پہنچا، پھر اٹھیل دو اس کے سر پر کھولتے پانی کا عذاب۔“

(۴) سورة الواقعة کی آیات ۵۲ تا ۵۶:

لَا كَلُولَ مِنْ شَجَرٍ مِّنْ زَقُّومٍ فَمَالِئُونَ مِنْهَا الْبُطُونَ فَشَرِبُونَ عَلَىٰ مِنَ الْحَمِيمِ فَشَرِبُوا شَرِبَ الْهَيْمِ هَذَا نَزْلُهُمْ يَوْمَ الدِّينِ

”(اے گمراہ!) تم زقوم کے درخت کی غذا کھانے والے ہو۔ اسی سے تم پیٹ بھر دو گے اور اوپر سے کھوتا ہوا پانی تو نس لگے ہوئے اونٹ کی طرح پیو گے۔ یہ ہے ان کی ضیافت کا سامان روزِ جزا میں۔“

عربی زبان کی لغت ”المعجم“ میں زقوم کو گناہگاروں کے لئے جہنم کا درخت اور زہریلی غذا بتایا گیا ہے۔ اردو کی تفاسیر میں زقوم کو تھوہر کہا گیا ہے۔ مثلاً: مولانا ابوالکلام آزاد نے اپنی تفسیر ”ترجمان القرآن“ میں زقوم کو تھوہر کہا ہے اور بتایا ہے کہ یہ ہندوستان کے ہر علاقے میں بکثرت پایا جاتا ہے۔

”تفسیر حقانی“ میں اس کی تشریح یوں کی گئی ہے:

”شجر ملعونہ سے مراد زقوم کا بیڑ ہے۔ چونکہ قرآن مجید میں آپکا تھا کہ یہ جہنمیوں کی غذا ہوگا اس پر بھی قریش مکہ بہت تمسخر کیا کرتے تھے کہ آگ میں بیڑ ایک خلاف قیاس بات ہے تو آپ (نعمو باللہ) دیوانے ہیں حالانکہ وہ بیڑی آگ کا ہوگا اور

یوں بھی آگ میں ایک کیڑا رہتا ہے جس کو سوندل کہتے ہیں۔ گویا نباتات کیا، بلکہ حیوانات بھی آگ میں ہوتے ہیں۔ یہ بھی ان کے لئے فتنہ ہو گیا، اور ملعونہ اس کو اس لئے کہتے ہیں کہ بد مزاج ہے۔ عرب بری چیز کو خبیث اور ملعون کہا کرتے ہیں۔“

مولانا عبد الماجد دریابادی اپنی ”تفسیر ماجدی“ میں زقوم کی شرح میں لکھتے ہیں: ”چنانچہ دو رجمہ کی پہلی صدی کے بڑے روشن خیال ابو جہل نے ٹھیک آج کے روشن خیالوں کے انداز میں شجر زقوم کا ذکر سن کر مسخرو استہزاء کے لہجے میں کہا تھا کہ آگ کے شعلوں کے درمیان کوئی درخت کیسے رہ سکتا ہے؟ گویا عالم آخرت اور جہنم کے قوانین طبعی بھی بالکل عالم ناسوت کے قوانین کی نقل ہوں گے۔۔۔۔۔ زقوم ایک درخت ہے جو عرب میں اپنی ٹخنی کے لئے مشہور تھا۔ فارسی میں اسے حنظل اور اردو میں تھوہر کہتے ہیں۔ دوزخ میں آگ سے پیدا ہوگا، اور کسی طرح بھی انسانی غذا کے قابل نہ ہوگا۔ یوں بھی زہر ملا اور تلخ ہوتا ہے، اور پھر دوزخ کے زقوم کا کہنا ہی کیا۔۔۔۔۔“

”روح المعانی“ میں صوفیہ کا یہ قول بھی نقل ہوا ہے کہ زقوم کا درخت حرص و حُب دنیا کا درخت ہے جو حشر میں اس شکل میں متشکل ہو جائے گا۔

مولانا سید ابوالاعلیٰ مودودی اپنی تفسیر ”تفہیم القرآن“ میں سورہ صافات کی متعلقہ آیت کی تشریح میں لکھتے ہیں:

”زقوم ایک قسم کا درخت ہے جو تہامہ کے علاقے میں ہوتا ہے۔ مزا اس کا تلخ ہوتا ہے، یونا گوار ہوتی ہے اور توڑنے پر اس میں سے دودھ کا سارس نکلتا ہے جو اگر جسم کو لگ جائے تو دردم ہو جاتا ہے۔ غالباً یہ وہی چیز ہے جسے ہمارے ملک میں تھوہر کہتے ہیں۔“

علامہ عبد اللہ یوسف علی نے اپنے تفسیری حاشیے (نمبر ۲۲۵۰) میں لکھا ہے کہ زقوم کا پودا یروٹلم کے قریب اریحہ میں پایا جاتا ہے۔ علامہ صاحب کا خیال ہے کہ قرآن مجید سے پہلے اس پودے کا نام کچھ اور ہوگا۔ نزول قرآن مجید کے بعد اس کا نام زقوم پڑ گیا۔

غرضیکہ اردو کے تمام مفسرین نے قرآن کریم کے لفظ ”زقوم“ کو تھوہر کے مماثل قرار دیا ہے۔ ”تھوہر“ کے بارے میں ”فرہنگ آصفیہ“ میں لکھا ہے: ”ہندی لفظ ہے۔ اسم مذکر ہے۔ ایک قسم کا خاردار زہریلا درخت، جس میں سے دودھ نکلتا ہے۔ زقونیا، زقوم۔ مزا جا

تیسرے درجے میں گرم دوسرے میں خشک۔ محلل ریاخ و مخرج اخلاط صفر اوسود اذ بلغم۔
تھوہر کا تعلق نباتات کی جنس آملہ سے ہے جس کی ایک ہزار سے زیادہ انواع و اقسام
افریقہ اور ایشیا کے گرم خطوں یہاں تک کہ امریکہ اور آسٹریلیا میں بھی پائی جاتی ہیں۔ یہ تمام
اقسام ذائقے میں کڑوی اور کھٹی ہیں۔ بعض اقسام زہریلی ہیں۔ تمام اقسام میں اس کی ناگوار
بو قد مشترک ہے۔ ہندوستان پاکستان میں جنس آملہ کی ساٹھ سے زیادہ اقسام پائی جاتی ہیں
جو زیادہ تر خاردار ہیں۔ اس کو شمالی ہند میں تھوہر اور وسطی علاقوں میں سیندھ کہا جاتا ہے۔
جنس آملہ کی بعض اقسام عرب میں بھی ہیں۔ کہیں ان کو زقوم کہا جاتا ہے کہیں لہین اور کہیں
رمید اور بعض دوسرے نام بھی اسے دیئے گئے ہیں۔

نباتات کی اس جنس کا نام Euphorbia کیوں پڑا اس کا بھی ایک دلچسپ قصہ
ہے۔ ماریطانیہ کا ایک بادشاہ ہو باٹانی (۲۵ ق م تا ۱۸۲ عیسوی) تواریخ میں اس لئے مشہور ہے
کہ اس نے ملک کی نباتات اور جڑی بوٹیوں سے گہرا لگاؤ تھا اور وہ ان کی جستجو میں رہتا تھا۔
ایک روز اسے ماریطانیہ کے پہاڑی علاقے میں ایک پودا ملا جس کی جڑ سے ایسی سخت ناگوار
اور زہریلی بو نکل رہی تھی کہ اُس کے قریب جاتے ہوئے بھی خوف آتا تھا۔ اُس نے شاعری
طیب Euphorbus سے اس عجیب پودے کے خواص کے بارے میں گفتگو کی اور اُسی
کے نام پر اس کا نام Euphorbia رکھا اور اس کے خواص کے بارے میں ایک کتابچہ بھی
لکھوایا۔ اس میں سیبہ کی گئی کہ اس پودے کو چھونے سے جسم پر آبلے پڑ جاتے ہیں جن سے
پوری جلد میں سوزش ہونے لگتی ہے۔ اُس نے اس پودے کا دودھ بکروں کی کھال پر لگایا جو
کچھ عرصے کے بعد سوکھ کر رال کی شکل کا ہو گیا۔ بادشاہ ہو باٹانی کی اس دریافت کے بعد یہ
یونانی اطباء کے علم میں آیا اور یونانی طب میں استعمال ہونے لگا۔ حکیم جالینوس
(۱۳۰ء تا ۲۰۰ء) نے مختلف عوارض کے معالجے میں زقوم کا دودھ اور اس کی رال استعمال
کی۔ حکیم جالینوس اور یونانی طب کی بنیاد پر عربوں نے اسے اپنی طب میں استعمال کیا اور اس
کے لئے عربی زبان میں کئی نام رائج ہو گئے مثلاً افریون، فریون، فریوم۔ حکیم ابن سینا
(۹۸۰ء تا ۱۰۳۷ء) نے زقوم کے دوائی استعمال و ضاحت سے تحریر کئے اور ان امراض کا
ذکر کیا جن کے علاج میں اس کا استعمال مفید اور کارگر ثابت ہو سکتا ہے۔

”ہمدرد فاؤنڈیشن“ کے زیر اہتمام اور حکیم محمد سعید شہید کے زیر ادارت طبع شدہ
کتاب ”دیہاتی معالج“ میں تھوہر کے طبی فوائد و استعمالات پر اچھی خاصی تفصیل درج

ہے۔ لکھا ہے کہ:

”تھوہر ایک کانوں دار پودا ہے جس کو باغوں اور کھیتوں کی حفاظت کے لئے ان کے ارد گرد خندقوں پر لگاتے ہیں۔ اس کے تنے اور شاخوں پر تیز کانٹے ہوتے ہیں۔ پتے کتے کی زبان جیسے ہوتے ہیں۔ اس کا کوئی پتہ یا شاخ توڑی جائے یا تنے میں شکاف دیا جائے تو اس سے دودھ بہنے لگتا ہے۔ تھوہر کئی قسم کی ہوتی ہے لیکن ہمارے ہاں اس سے عام طور پر ”ڈنڈا تھوہر“ مراد ہوتی ہے۔ ڈنڈا تھوہر کی شاخیں اور تنے گول ہوتا ہے لیکن اس کی دوسری قسمیں مثلاً تہ حارہ میں تانکوتا اور چودھار تھوہر کا تنہ چارکوتا ہوتا ہے۔“

تھوہر دواؤں میں بہت کام آتا ہے۔ خصوصاً اس کا دودھ بڑے کام کی چیز ہے۔ یہ دست آور دوا ہے۔ آتشک، گھٹیا، جذام اور پرانی بلغمی کھانسی میں بہت فائدہ دیتا ہے۔ تھوہر سے تیل بھی بنایا جاتا ہے جو گھٹیا اور فالج کے لئے نہایت مفید ہے۔ اگر داڑھ میں درد ہو تو تھوہر کا دودھ ایک قطرہ احتیاط سے پس پر لگائیں تو درد دور ہو جاتا ہے اور اس داڑھ کو آسانی سے اکھاڑا جاسکتا ہے۔ تھوہر کا دودھ داد چنبیل پر لگانے سے اس کو بہت جلد اچھا کر دیتا ہے۔ اس کے علاوہ داد چنبیل کے لئے اس کا مرہم بھی بنایا جاتا ہے جس کے لگانے سے یہ بہت جلد دور ہو جاتے ہیں۔

اللہ کی شان کہ جس پودے کی زہریلی کڑواہٹ اور ناگوار بو کو آخرت میں گناہگاروں کی غذا قرار دیا گیا ہے اس پودے میں دوائی عناصر بھی پوشیدہ رکھ دیئے۔ جائے عبرت بھی سبق آموز بھی!

محترم صدر مؤسس کا دورہ بھارت

گزشتہ شمارہ کے ”حرفِ اول“ میں مرکزی انجمن خدام القرآن لاہور کے صدر مؤسس محترم ڈاکٹر اسرار احمد حفظہ اللہ کے حالیہ دورہ بھارت کا تذکرہ کیا گیا تھا اور اس دورے کی ایک مختصر رپورٹ حکمت قرآن میں شائع کرنے کا عندیہ ظاہر کیا گیا تھا۔ اتوار ۲ جنوری کو محترم صدر مؤسس نے قرآن آڈیو ریم لاہور میں اپنے حالیہ دورہ بھارت کے مشاہدات و تاثرات قدرے تفصیل سے بیان فرمائے جنہیں مرتب کر کے ماہنامہ میثاق میں شائع کر دیا گیا ہے۔ دلچسپی رکھنے والے حضرات میثاق کا تازہ شمارہ (فروری ۰۵ء) ملاحظہ فرمائیں۔